

# Κανών Ικετήριος εις τον Κύριο ημών Ιησούν Χριστόν

/ [Ορθόδοξη πίστη](#) / [Πολυμέσα - Multimedia](#)



Ποίημα Θεοκτίστου Μοναχού του Στουδίτου

Ήχος β'. Ωδή α'. Ἐν βυθῷ κατέστρωσε.

Ιησού γλυκύτατε Χριστέ, Ιησού μακρόθυμε, τά της ψυχής μου θεράπευσον τραύματα, Ιησού, καί γλύκανον τήν καρδίαν μου, πολυέλεε, δέομαι, Ιησού σωτήρ μου, ίνα μεγαλύνω σε σωζόμενος.

Ιησού γλυκύτατε Χριστέ, Ιησού, διάνοιξον της μετανοίας μοι πύλας, φιλόνηρωπε Ιησού, καί δέξαι με σοί προσπίπτοντα καί θερμώς εξαιτούμενον, Ιησού σωτήρ μου, τών πλημμελημάτων τήν συγχώρησιν.

Ιησού γλυκύτατε Χριστέ, Ιησού, εξάρπασον έκ της χειρός τού δολίου Βελίαρ με, Ιησού, καί ποιήσον δεξιόν καμέ παραστάτην της δόξης σου, Ιησού Χριστέ μου, μοίρας ευωνύμου λυτρωσάμενος.

Θεοτοκίον.

Ιησούν γεννήσασα Θεόν, Δέσποινα, δυσώπησον υπέρ αχρείων ικετών, πανάχραντε, όπως της κολάσεως ταίς πρεσβείαις σου λυτρωθώμεν, αμόλυντε, οί μεμολυσμένοι, δόξης αϊδίου απολαύσαντες.

Ωδή γ'. Έν πέτρα με τής πίστεως.

Εισάκουσον, φιλόανθρωπε Ιησού μου, τού δούλου σου βοώντος έν κατανύξει, και ρύσαι, Ιησού με, της καταδίκης και της κολάσεως, μόνε μακρόθυμε, Ιησού γλυκύτατε πολυέλεε.

Υπόδεξαι τόν δούλον σου, Ιησού μου, προσπίπτοντα σύν δάκρυσιν, Ιησού μου, και σώσον, Ιησού μου, μετανοούντα και της γεέννης με, Δέσποτα, λύτρωσαι, Ιησού γλυκύτατε πολυέλεε.

Τόν χρόνον, Ιησού μου, όν δέδωκάς μοι, εις πάθη εδαπάνησα, Ιησού μου, διό με, Ιησού μου, μή απορρίψης, άλλ' ανακάλεσαι, δέομαι, Δέσποτα Ιησού γλυκύτατε, και διάσωσον.

Θεοτοκίον.

Παρθένε, ή τεκούσα τόν Ιησούν μου, ικέτευε ρυσθήναί με της γεέννης, ή μόνη προστασία τών θλιβομένων, θεοχαρίτωτε, και καταξίωσον της ζωής, πανάμωμε, της αγήρω με.

Κάθισμα. Έχος α'. Τόν τάφον σου Σωτήρ.

Σωτήρ μου Ιησού, ό τόν άσωτον σώσας,  
σωτήρ μου Ιησού, ό δεξάμενος πόρνην,  
καμέ νύν ελέησον, Ιησού πολυέλεε,  
σώσον, οίκτειρον, ώ Ιησού ευεργέτα,  
ώσπερ ώκτειρας τόν Μανασσήν, Ιησού μου,  
ώς μόνος φιλόανθρωπος.

Ωδή δ'. Ελήλυθας έκ παρθένου.

Θεράπευσον, Ιησού μου, ψυχής μου τά τραύματα, Ιησού μου, δέομαι, και της χειρός με εξάρπασον, Ιησού μου εύσπλαγχνε, τού ψυχοφθόρου Βελίαρ και διάσωσον.

Ημάρτηκα, Ιησού μου γλυκύτατε εύσπλαγχνε, Ιησού μου, σώσον με τόν προσφυγόντα τή σκέπη σου, Ιησού μακρόθυμε, καί βασιλείας της σής με καταξίωσον.

Ούχ ήμαρτεν, Ιησού μου, ουδείς, ώσπερ ήμαρτον εγώ ό ταλαίπωρος, νύν δέ προσπίπτω δεόμενος, Ιησού μου, σώσον με καί τήν ζωήν, Ιησού μου, κληροδότησον.

Θεοτοκίον.

Πανύμνητε, Ιησούν ή γεννήσασα Κύριον, αυτόν καθικέτευε τού λυτρωθήναι κολάσεως πάντας τούς υμνούντάς σε καί Θεοτόκον κυρίως ονομάζοντας.

Ωδή ε'. Ο φωτισμός τών έν σκότει.

Σύ φωτισμός, Ιησού μου, νοός μου, σύ σωτηρία της απεγνωσμένης ψυχής μου, Σώτερ, σύ, Ιησού μου, της κολάσεως ρύσαι καί γεέννης εμέ κραυγάζοντα, Σώσον, Ιησού μου Χριστέ με τόν άθλιον.

Ολοσχερώς, Ιησού μου, πρός πάθη της ατιμίας καταβεβλημένος, ήδη κραυγάζω, Σύ, Ιησού μου, βοηθείας μοι χείρα καταπέμψας έκσπασον κράζοντα, Σώσον, Ιησού μου Χριστέ με τον άθλιον.

Βέβηλον νούν, Ιησού, περιφέρων αναβοώ σοι, Κάθαρον τού ρύπου με τών πταισμάτων καί λύτρωσαί με τόν είς βάθη κακίας έξ αγνωσίας κατολισθήσαντα, Σώτερ Ιησού μου, καί σώσον με δέομαι.

Θεοτοκίον.

Τόν Ιησούν ή γεννήσασα, Κόρη Θεογεννήτορ, τούτον εκδυσώπει σωθήναι πάντας τούς ορθοδόξους, μοναστάς καί μιγάδας, καί γεέννης ρυσθήναι κράζοντας, Πλήν σου προστασίαν βεβαίαν ούκ έγνωμεν.

Ωδή ς'. Έν αβύσσω πταισμάτων.

Ιησού μου Χριστέ πολυέλεε, εξομολογούμενον δέξαι με, Δέσποτα, ώ Ιησού, καί σώσον με καί φθοράς, Ιησού με, εξάρπασον.

Ιησού μου, ού γέγονεν έτερος άσωτος ουδείς, ώς εγώ ό ταλαίπωρος, ώ Ιησού φιλάνθρωπε, αλλά σύ Ιησού με διάσωσον.

Ιησού μου, καί πόρνην καί άσωτον καί τόν Μανασσήν καί τελώνην νενίκηκα, ώ Ιησού μου, πάθει, καί ληστήν, Ιησού, Νινευίτας τε.

Θεοτοκίον.

Ιησούν τόν Χριστόν μου κυήσασα, άχραντε Παρθένε, ή μόνη αμόλυντος,  
μεμολυσμένον όντα με, πρεσβειών σου υσώπω νύν κάθαρων.

Κοντάκιον.

Ήχος δ΄. Επεφάνης σήμερον.

Ιησού γλυκύτατε, τό φώς τού κόσμου, της ψυχής μου φώτισον τούς οφθαλμούς,  
Υιέ Θεού, τή θεαυγεί σου λαμπρότητι, ίνα υμνώ σε τό φώς τό ανέσπερον.

Ωδή ζ΄. Εικόνας χρυσής.

Χριστέ Ιησού, ουδείς ήμαρτεν έν γή έκ τού αιώνος, ώ Ιησού μου, ώσπερ ήμαρτον  
εγώ ό τάλας και άσωτος, όθεν, Ιησού μου, βοώ σοι, Μελωδούντά με οίκτηιρον,  
Ευλογητός εί ό Θεός ό τών πατέρων ημών.

Χριστέ Ιησού, έν τώ φόβω σου, βοώ, καθήλωσόν με, ώ Ιησού μου, και κυβέρνησον  
νύν πρός λιμένα τόν εύδιον, όπως, Ιησού μου οικτίρμον, μελωδώ σοι σωζόμενος,  
Ευλογητός εί ό Θεός ό τών πατέρων ημών.

Χριστέ Ιησού, μυριάκις υπεσχέθην σοι ό τάλας, ώ Ιησού μου, τήν μετάνοιαν, άλλ΄  
εψευσάμην ό άθλιος, όθεν, Ιησού μου, βοώ σοι, Τήν αναίσθητον μένουσαν ψυχήν  
μου φώτισον, Χριστέ, ό τών πατέρων Θεός.

Θεοτοκίον.

Χριστόν Ιησούν ή γεννήσασα φρικτώς και υπέρ φύσιν, αυτόν δυσώπει, παναμώμητε,  
τά παρά φύσιν μου πταίσματα πάντα συγχωρήσαί μοι, Κόρη, ίνα κράζω σωζόμενος,  
Ευλογημένη ή Θεόν σαρκί κυήσασα.

Ωδή η΄. Τόν έν καμίνω του πυρός.

Σε, Ιησού μου, δυσωπά, ώς τήν πόρνην, Ιησού μου, ελυτρώσω τών πολλών  
εγκλημάτων, ούτω καμέ, Ιησού Χριστέ μου, λύτρωσαι και κάθαρων τήν  
ρερυπωμένην ψυχήν μου, Ιησού μου.

Καθυποκύψας, Ιησού, ταίς αλόγοις ηδοναίς άλογος ώφθην και τοίς κτήνεσιν όντως,  
ώ Ιησού μου, οικτρώς ό τάλας, Σώτερ, αφωμοίωμαι, όθεν Ιησού με της αλογίας  
ρύσαι.

Περιπεσών, ώ Ιησού, φυχοφθόροις έν λησταίς απεγυμνώθην τήν στολήν, Ιησού μου,

τήν θεοῦφαντον νύν, καί κείμαι μώλωπι κατάστικτος, ἔλαιον, Χριστέ μου, επίχεε  
καί οἶνον.

Θεοτοκίον.

Τόν Ιησοῦν μου καί Θεόν ἢ βαστάσασα Χριστόν ανερμηνεύτως, Θεοτόκε Μαρία,  
τούτον δυσώπει αεί κινδύνων σώζεσθαι τούς δούλους σου καί τούς υμνητάς σου,  
απείρανδρε Παρθένε.

Ωδή θ'. Τόν ἐκ Θεοῦ Θεόν Λόγον.

Τόν Μανασσῆν, Ιησοῦ μου, τόν τελώνην, τήν πόρνην, τόν άσωτον, οικτίρμον Ιησοῦ,  
καί τόν ληστήν υπερβέβηκα, Ιησοῦ μου, ἐν ἔργοις αισχίστοις καί ατόποις, Ιησοῦ,  
αλλά σύ, Ιησοῦ μου, προφθάσας με διάσωσον.

Τούς ἕξ Αδάμ, Ιησοῦ μου, αμαρτήσαντας πάντας, πρό νόμου καί ἐν νόμῳ, Ιησοῦ, καί  
μετά νόμον ὁ άθλιος, Ιησοῦ μου, καί χάριν, νενίκηκα τοίς πάθεσιν οικτρῶς, αλλά  
σύ, Ιησοῦ μου, τοίς κρίμασί σου σώσον με.

Μή χωρισθῶ, Ιησοῦ μου, της αφράστου σου δόξης, μή τύχω της μερίδος, Ιησοῦ, της  
ευωνύμου, γλυκύτατε Ιησοῦ, αλλά σύ με τοίς δεξιόις προβάτοις σου, Χριστέ Ιησοῦ  
μου, συντάξας, ανάπαυσον ὡς εύσπλαγχνος.

Θεοτοκίον.

Τόν Ιησοῦν, Θεοτόκε, ὄν εβάστασας μόνη, απείρανδρε Παρθένε Μαριάμ, τούτον,  
αγνή, εξιλέωσαι, ὡς Υἱόν σου καί Κτίστην, ρυσθήναι τούς προστρέχοντας εἰς σέ  
πειρασμών καί κινδύνων καί τού πυρός τού μέλλοντος.

Στιχηρά προσόμοια. Τού αυτού.

Ήχος πλ. δ'. Ὅλην αποθέμενοι.

Ιησοῦ γλυκύτατε, ψυχῆς εμῆς θυμηδία, Ιησοῦ, ἢ κάθαρσις τού νοός μου, Δέσποτα  
πολυέλεε, Ιησοῦ, σώσον με, Ιησοῦ σωτήρ μου, Ιησοῦ μου παντοδύναμε, μή  
καταλίπης με, Σώτερ Ιησοῦ με ελέησον καί λύτρωσαι κολάσεως πάσης, Ιησοῦ, καί  
αξίωσον της τών σωζομένων μερίδος, Ιησοῦ, καί τῷ χορῷ τών εκλεκτῶν σου με  
σύνταξον, Ιησοῦ φιλάνθρωπε.

Ιησού γλυκύτατε, τών αποστόλων ή δόξα, Ιησού μου, καύχημα τών μαρτύρων,  
Δέσποτα παντοδύναμε Ιησού, σώσον με, Ιησού σωτήρ μου, Ιησού μου ωραιότατε,  
τόν σοί προστρέχοντα, Σώτερ Ιησού με ελέησον, πρεσβείαις της τεκούσης σε,  
πάντων, Ιησού, τών αγίων σου, προφητών τε πάντων, σωτήρ μου Ιησού, καί της  
τρυφής τού παραδείσου αξίωσον, Ιησού φιλάνθρωπε.

Δόξα.

Ιησού γλυκύτατε, τών μοναζόντων τό κλέος, Ιησού μακρόθυμε, ασκητών  
εντρύφημα καί καλλώπισμα, Ιησού, σώσον με, Ιησού σωτήρ μου, Ιησού μου  
υπεράγαθε, χειρός εξάρπασον, Σώτερ Ιησού μου, τού δράκοντος, καί τούτου τών  
παγίδων νύν, Σώτερ Ιησού, ελευθέρωσον, λάκκου κατωτάτου, σωτήρ μου Ιησού,  
αναγαγών, καί δεξιούς συναρίθμησον, Ιησού, προβάτοις με.

Καί νύν. Θεοτοκίον.

Μή καταπιστεύσης με ανθρωπίνη προστασία, Παναγία Δέσποινα, αλλά δέξαι δέησιν  
τού ικέτου σου, θλίψις γάρ έχει με, φέρειν ού δύναμαι τών δαιμόνων τά τοξεύματα,  
σκέπην ού κέκτημαι, ουδέ πού προσφύγω ό άθλιος πάντοθεν πολεμούμενος, καί  
παραμυθίαν ούκ έχω πλήν σου. Δέσποινα τού κόσμου, ελπίς καί προστασία τών  
πιστών, μή μου παρίδης τήν δέησιν, το συμφέρον ποιήσον.



Ευχή εις τόν Κύριον ημών Ιησούν Χριστόν.

Δέσποτα Χριστέ ό Θεός, ό τοίς πάθεσί σου τά πάθη μου θεραπεύσας  
καί τοίς τραύμασί σου τά τραύματά μου ιατροεύσας,  
χάρισάι μοι τω πολλά σοι πταίσαντι δάκρυα κατανύξεως,  
συγκέρασόν μου τό σώμα από οσμής τού ζωοποιού Σώματός σου,  
καί γλύκανόν μου τήν ψυχήν τώ σώ τιμίω Αίματι από τής πικρίας,  
ήν με ό αντίδικος επότισεν.

Ύψωσον τόν νούν μου πρός σέ, κάτω ελκυσθέντα,  
καί ανάγαγέ με από του χάσματος της απωλείας,  
ότι ούκ έχω μετάνοιαν, ούκ έχω κατάνυξιν,  
ούκ έχω δάκρυον παρακλητικόν,  
τά επανάγοντα τά τέκνα πρός τήν ιδίαν κληρονομίαν.

Εσκότισμαι τόν νούν έν τοίς βιωτικοίς πάθεσι  
καί ούκ ισχύω ατενίσαι πρός σέ έν οδύνη,  
ού δύναμαι θερμανθήναι τοίς δάκρυσι τής πρός σε αγάπης.

Αλλά, Δέσποτα Κύριε, Ιησού Χριστέ, ο θησαυρός των αγαθών,  
δώρησαί μοι μετάνοιαν ολόκληρον  
καί καρδίαν επίπονον εις αναζήτησίν σου, χάρισάι μοι τήν χάριν σου  
καί ανακαίνισον εν εμοί τάς μορφάς τής σής εικόνας.

Κατέλιπόν σε, μή με εγκαταλίπης, έξελθε εις αναζήτησίν μου,  
επανάγαγέ με πρός τήν νομήν σου,  
συναρίθμησόν με τοίς προβάτοις της εκλεκτής σου ποιίμνης  
καί διάθρεψόν με σύν αυτοίς έκ της χλόης των θείων σου μυστηρίων,  
πρεσβείαις της πανάγνου Μητρός σου καί πάντων των αγίων σου.

Α μ ή ν.

Βίντεο: Ικετήριος κανόνας Ιησούς Χριστός.  
Ψάλλει χορός μοναζουσών από τή Ίερά  
Μονή Παντοκράτορος Ταώ (Νταού) Πεντέλης.

Στην παράκληση του Χριστού που λέγεται ικετήριος κανόνας στον Ιησού Χριστό  
(είναι πολύ μικρός και πολύ συγκλονιστικός!), στο τέλος διαβάσαμε μία ευχή  
γεμάτη πόνο, μετάνοια και ελπίδα. Σας την παραθέτω μεταφρασμένη:[1]

Ευχή εις τόν Κύριον ημών Ιησούν Χριστόν.

### ΜΕΤΑΦΡΑΣΗ

Δέσποτα Χριστέ και Θεέ, εσύ που με τα πάθη Σου θεράπευσες τα πάθη μου  
και με τα τραύματά Σου γιάτρεψες τα τραύματά μου,  
χάρισε δάκρυα κατάνυξης σε μένα που έφταιξα σε πολλά.

Ανάμιξε το σώμα μου με την οσμή του ζωοποιού Σου σώματος  
και γλύκανε την ψυχή μου με το τίμιο αίμα Σου,  
από την πικρία που με πότισε ο εχθρός(διάβολος).

Ύψωσε προς Εσένα το νου μου, ο οποίος ελκύεται προς τα κάτω  
και ανέβασέ με απ'το χάσμα της καταστροφής.

Διότι δεν έχω μετάνοια, δεν έχω κατάνυξη, δεν έχω δάκρυα παρηγοριάς,  
αυτά που είναι τα τέκνα που θα με φέρουν πίσω προς την κληρονομιά μου.

Ο νους μου είναι σκοτισμένος απ'τα βιοτικά πάθη  
και δεν έχω τη δύναμη να υψώσω τα μάτια μου προς Εσένα με πόνο.

Δεν μπορώ να θερμανθώ στα δάκρυα της αγάπης μου προς Εσένα.

Αλλά, Δέσποτα Κύριε Ιησού Χριστού, Εσύ ο θησαυρός των αγαθών,  
δώρισέ μου ολοκληρωτική μετάνοια και καρδιά που με πόνο να Σε αναζητά.

Χάρισέ μου τη Χάρη Σου  
και ξανατύπωσε μέσα μου τις παραστάσεις της Εικόνας Σου.

Σε εγκατέλειψα, Εσύ όμως μη με εγκαταλείψεις.

Βγες έξω και αναζήτησέ με, φέρε με πίσω στη κληρονομιά Σου,  
συναρίθμησέ με με τα πρόβατα του εκλεκτού Σου κοπαδιού  
και θρέψε με μαζί με αυτά με τη χλόη των θείων Σου μυστηρίων.

Με τις θερμές ικεσίες της Πάναγνης Μητέρας Σου και όλων των Αγίων Σου.

Α μ ή ν.